

REGOLAMENT (KE) Nru 107/2008 TAL-PARLAMENT EWROPEW U TAL-KUNSILL**tal-15 ta' Jannar 2008****li jemenda r-Regolament (KE) Nru 1924/2006 dwar indikazzjonijiet dwar in-nutrizzjoni u s-sahha moghtija fuq l-ikel fir-rigward tas-setgħat ta' implimentazzjoni konferiti fuq il-Kummissjoni**

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 95 tiegħu,

Wara li kkunsidraw il-proposta mill-Kummissjoni,

Wara li kkunsidraw l-Opinjoni tal-Kumitat Ekonomiku u Soċjali Ewropew ⁽¹⁾,Filwaqt li jaġixxu skond il-proċedura stabbilita fl-Artikolu 251 tat-Trattat ⁽²⁾,

Billi:

- (1) Ir-Regolament tal-Parlament Ewropew u tal-Kunsill (KE) Nru 1924/2006 ⁽³⁾ jipprovdi li l-proċedura regolatorja stabbilita bid-Deciżjoni tal-Kunsill 1999/468/KE tat-28 ta' Ġunju 1999 li tipprovdi l-proċeduri għall-eżerċizzju tas-setgħat ta' l-implimentazzjoni konferiti fuq il-Kummissjoni ⁽⁴⁾ għandha tiġi applikata għall-adozzjoni ta' miżuri ta' implimentazzjoni li jirrigwardaw dan ir-Regolament.
- (2) Id-Deciżjoni 1999/468/KE giet emendata bid-Deciżjoni 2006/512/KE, li dahhlet il-proċedura regolatorja bi skrutinju għall-adozzjoni ta' miżuri ta' kamp ta' applikazzjoni generali u mfassla sabiex jemendaw elementi mhux essenzjali ta' strument bażiku adottat skond il-proċedura msemmija fl-Artikolu 251 tat-Trattat, *inter alia* billi jithassru xi wħud minn dawn l-elementi jew billi jiġi s-supplimentat l-istrument b'elementi mhux essenzjali godda.
- (3) Il-Kummissjoni għandha tingħata s-setgħa biex tadotta miżuri Komunitarji rigward it-tikkettar, il-preżentazzjoni u r-reklamar ta' ċertu ikel; biex tistabbilixxi derogi minn ċerti dispożizzjonijiet tar-Regolament (KE) Nru 1924/2006; biex tistabbilixxi u taġġorna l-profilu nutrittivi u l-kundizzjonijiet u l-eżenzjonijiet li taħthom jistgħu jintużaw; biex tistabbilixxi u/jew temenda listi ta' indikazzjonijiet dwar in-nutrizzjoni u s-sahha; u biex temenda l-lista ta' l-ikel li għalihom l-użu ta' indikazzjonijiet hija ristretta jew projbita. Peress li dawk il-miżuri għandhom kamp ta' applikazzjoni generali u huma mfassla sabiex jemendaw elementi mhux essenzjali ta' dak ir-Regolament *inter alia* billi jissupplimentaw b'elementi mhux essenzjali godda, dawn għandhom ikunu adottati skond il-proċedura regolatorja bi skrutinju prevista fl-Artikolu 5a tad-Deciżjoni 1999/468/KE.

(4) Meta japplikaw id-dispożizzjonijiet dwar il-protezzjoni tad-data, l-awtorizzazzjoni ristretta għall-użu minn operatur individwali m'għandhiex iżżomm applikanti ohra milli japplikaw għall-awtorizzazzjoni ta' l-użu ta' l-istess indikazzjoni.

(5) Ir-Regolament (KE) Nru 1924/2006 għandu għaldaqstant jiġi emendat skond dan,

ADOTTAW DAN IR-REGOLAMENT:

Artikolu 1

Ir-Regolament (KE) Nru 1924/2006 huwa emendat kif ġej:

- (1) L-Artikolu 1 għandu jiġi emendat kif ġej:
 - (a) Fil-paragrafu 2, it-tieni subparagrafu għandu jiġi mibdul b'dan li ġej:

“Fil-każ ta' prodotti ta' l-ikel mhux ippakkjat minn qabel (inklużi prodotti friski bħall-frott, hxejjex jew hobż) li jitqiegħed għall-bejgħ lill-konsumatur aħhari jew lill-caterers tal-massa' kif ukoll prodotti ta' l-ikel ippakkjati fil-punt tal-bejgħ fuq talba tax-xerrej, jew ippakkjat minn qabel bil-hsieb li se jinbiegħ immedjament, l-Artikolu 7 u l-Artikolu 10(2)(a) u (b) m'għandhomx japplikaw. Jistgħu japplikaw dispożizzjonijiet nazzjonali sakemm, eventwalment, jiġu adottati miżuri Komunitarji mfassla biex jemendaw elementi mhux essenzjali ta' dan ir-Regolament, *inter alia* billi jiġi supplimentat, skond il-proċedura regolatorja bi skrutinju msemmija fl-Artikolu 25(3).”;
 - (b) Il-paragrafu 4 għandu jiġi mibdul b'dan li ġej:

“4. Għal deskrizzjonijiet ġeneriċi (denominazzjonijiet) li tradizzjonalment kienu jintużaw biex jindikaw kwalità partikolari ta' kategorija ta' ikel jew xorb li jistgħu jimplikaw effett fuq is-sahha tal-bniedem, deroga mill-paragrafu 3, imfassla biex temenda elementi mhux essenzjali ta' dan ir-Regolament billi tissupplimentaw, tista' tiġi adottata skond il-proċedura msemmija fl-Artikolu 25(3), meta japplikaw għalihom l-operaturi tan-negozju ta' l-ikel konċernati. Din l-applikazzjoni għandha tintbagħat lill-awtorità nazzjonali kompetenti ta' Stat Membru li jgħaddiha lill-Kummissjoni mingħajr dewmien. Il-Kummissjoni għandha tadotta u tagħmel pubbliċi r-regoli għall-operaturi tan-negozju ta' l-ikel skond liema dawn l-applikazzjonijiet jistgħu jsiru, sabiex ikun żgurat li l-applikazzjoni tkun ikkunsidrata b'mod trasparenti u fi żmien raġonevoli.”;

⁽¹⁾ ĠU C 325, 30.12.2006, p. 37.⁽²⁾ Opinjoni tal-Parlament Ewropew tas-7 ta' Ġunju 2007 (għadha mhux pubblikata fil-Ġurnal Uffiċjali) u Deciżjoni tal-Kunsill tas-17 ta' Diċembru 2007.⁽³⁾ ĠU L 404, 30.12.2006, p. 9. Korrett bil-ĠU L 12, 18.1.2007, p. 3.⁽⁴⁾ ĠU L 184, 17.7.1999, p. 23. Id-Deciżjoni kif emendata bid-Deciżjoni 2006/512/KE (ĠU L 200, 22.7.2006, p. 11).

2. fl-Artikolu 3, it-tieni subparagrafu, il-punt (d) ghandu jiġi mibdul b'dan li ġej:
- “(d) jiddikjara, jissuġġerixxi jew jimplika li dieta bilanċjata u varjata ma tistax tipprovdi kwantitajiet xierqa ta' nutrijenti in generali. Derogi fil-każ ta' nutrijenti li ma jistgħux ikunu pprovduti fi kwantitajiet suffiċjenti b'dieta bilanċjata u varjata, inklużi l-kondizzjonijiet għall-applikazzjoni tagħhom, u mfassla sabiex jemendaw elementi mhux essenzjali ta' dan ir-Regolament billi jissupplimentah, jistgħu ikunu adottati skond il-proċedura regolatorja bi skrutinju msemija fl-Artikolu 25(3), b'kont mehud tal-kondizzjonijiet speċjali fl-Istati Membri.”;
3. L-Artikolu 4 ghandu jiġi emendat kif ġej:
- (a) paragrafu 1 ghandu jiġi emendat kif ġej:
- (i) l-ewwel subparagrafu ghandu jiġi mibdul b'dan li ġej:
- “1. Il-Kummissjoni ghandha tistabbilixxi, sad-19 ta' Jannar 2009, profili nutrittivi speċifiċi, inklużi l-eżenzjonijiet, li l-ikel jew ċerti kategoriji ta' ikel għandhom jikkonformaw magħhom biex iġibu indikazzjonijiet dwar in-nutrizzjoni u s-saħħa u l-kundizzjonijiet għall-użu ta' indikazzjonijiet dwar in-nutrizzjoni u s-saħħa għal ikel jew kategoriji ta' ikel fir-rigward tal-profilu nutrittivi. Tali miżuri mfassla biex jemendaw elementi mhux essenzjali ta' dan ir-Regolament billi jissupplimentawh għandhom jiġu adottati skond il-proċedura regolatorja bi skrutinju msemija fl-Artikolu 25(3).”;
- (ii) is-sitt subparagrafu ghandu jiġi mibdul b'dan li ġej:
- “Il-profilu nutrittivi u l-kundizzjonijiet għall-użu tagħhom, imfassla biex jemendaw elementi mhux essenzjali ta' dan ir-Regolament billi jissupplimentawh, għandhom ikunu aġġornati sabiex iqisu l-iżviluppi xjentifiċi rilevanti skond il-proċedura regolatorja bi skrutinju msemija fl-Artikolu 25(3) u wara li jkunu kkonsultati l-partijiet interessati, b'mod partikulari operaturi tan-negozju ta' l-ikel u gruppi ta' konsumaturi.”;
- (b) Il-paragrafu 5 ghandu jiġi mibdul b'dan li ġej:
- “5. Miżuri li jstabbilixxu l-ikel jew kategoriji ta' ikel għajr dawk imsemija fil-paragrafu 3, li għalihom l-indikazzjonijiet dwar in-nutrizzjoni u s-saħħa għandhom ikunu ristretti jew ipprojbiti, u li huma mfassla biex jemendaw elementi mhux essenzjali ta' dan ir-Regolament, jistgħu jiġu adottati skond il-proċedura regolatorja bi skrutinju msemija fl-Artikolu 25(3) fid-dawl ta' l-evidenza xjentifika.”;
4. L-Artikolu 8(2) ghandu jiġi mibdul b'dan li ġej:
- “2. Emendi għall-Anness għandhom ikunu adottati skond il-proċedura regolatorja bi skrutinju msemija fl-Artikolu 25(3) u, fejn ikun xieraq, wara li l-Awtorità tkun giet ikkonsultata. Fejn ikun xieraq, il-Kummissjoni ghandha tinvolvi l-partijiet interessati, b'mod partikulari l-operaturi tan-negozju ta' l-ikel u l-gruppi tal-konsumaturi, sabiex jevalwaw il-perċezzjoni u l-konnoxxenza ta' l-indikazzjonijiet in kwistjoni.”;
5. L-Artikolu 13 ghandu jiġi emendat kif ġej:
- (a) Il-paragrafu 3 ghandu jiġi mibdul b'dan li ġej:
- “3. Wara li tikkonsulta lill-Awtorità, il-Kummissjoni ghandha tadotta, skond il-proċedura regolatorja bi skrutinju msemija fl-Artikolu 25(3), lista Komunitarja, imfassla biex temenda elementi mhux essenzjali ta' dan ir-Regolament billi tissupplimentah, ta' indikazzjonijiet permessi kif imsemmi fil-paragrafu 1, u l-kundizzjonijiet kollha mehtieġa għall-użu ta' dawn l-indikazzjonijiet sa mhux aktar tard mill-31 ta' Jannar 2010.”;
- (b) il-paragrafu 4 ghandu jiġi mibdul b'dan li ġej:
- “4. Kull tibdil fil-lista msemija fil-paragrafu 3, ibbażat fuq evidenza xjentifika aċċettata b'mod generali u mfassal biex jemenda elementi mhux essenzjali ta' dan ir-Regolament, ghandu jiġi adottat skond il-proċedura regolatorja bi skrutinju msemija fl-Artikolu 25(3), wara konsultazzjoni ma' l-Awtorità, fuq l-inizjattiva tal-Kummissjoni stess jew wara talba minn Stat Membru.”;
6. L-Artikolu 17(3) ghandu jiġi mibdul b'dan li ġej:
- “3. Deciżjoni finali dwar l-applikazzjoni, imfassla biex temenda elementi mhux essenzjali ta' dan ir-Regolament billi tissupplimentah, ghandha tkun adottata skond il-proċedura regolatorja bi skrutinju msemija fl-Artikolu 25(3).
- Madankollu, fejn fuq talba ta' l-applikant għall-protezzjoni tad-data ta' propjetà, il-Kummissjoni tipproponi li tillimita l-użu tat-talba favur l-applikant:
- (a) ghandha tittiehed deciżjoni dwar l-awtorizzazzjoni tat-talba skond il-proċedura regolatorja msemija fl-Artikolu 25(2). F'każ bhal dan, l-awtorizzazzjoni, jekk tingħata, ghandha tiskadi wara hames snin;
- (b) qabel ma jiskadi l-perjodu ta' hames snin, jekk l-indikazzjoni għadha tissodisfa l-kundizzjonijiet stipulati f'dan ir-Regolament, il-Kummissjoni ghandha tippreżenta abbozz ta' miżuri, imfassla biex temenda elementi mhux essenzjali ta' dan ir-Regolament billi tissupplimentah, għall-awtorizzazzjoni ta' l-indikazzjoni mingħajr restrizzjoni għall-użu, li dwaru ghandha tittiehed deciżjoni skond il-proċedura regolatorja bi skrutinju msemija fl-artikolu 25(3).”;

7. Fl-Artikolu 18(4), it-tieni subparagrafu għandu jiġi mibdul b'dan li ġej:

“5. Meta l-Awtorità tohroġ opinjoni li ma tappoġġjax l-inklużjoni ta' l-indikazzjoni fil-lista msemija fil-paragrafu 4, id-deċiżjoni dwar l-applikazzjoni, imfassla biex temenda elementi mhux essenzjali ta' dan ir-Regolament billi tissupplimentah, għandha tittiehed skond il-proċedura regolatorja bi skrutinju msemija fl-Artikolu 25(3).

Madankollu, fejn fuq talba ta' l-applikant għall-protezzjoni tad-data, il-Kummissjoni tipproponi li tillimita l-użu ta' l-istqarrija favur l-applikant:

- (a) għandha tittiehed deċiżjoni dwar l-awtorizzazzjoni ta' l-indikazzjoni bi qbil mal-proċedura regolatorja msemija fl-Artikolu 25(2). F'każ bhal dan, l-awtorizzazzjoni, jekk tingħata, għandha tiskadi wara hames snin;
- (b) qabel ma jiskadi l-perjodu ta' hames snin, jekk it-talba tissodisfa l-kundizzjonijiet stabbiliti f'dan ir-Regolament, il-Kummissjoni għandha tipprezenta abbozz ta' miżuri, imfassla biex temenda elementi mhux essenzjali ta' dan ir-Regolament billi tissupplimentah, għall-awtorizzazzjoni ta' l-indikazzjoni mingħajr restrizzjoni għall-użu, li dwaru għandha tittiehed deċiżjoni skond il-proċedura regolatorja bi skrutinju msemija fl-Artikolu 25(3).”;

8. Fl-Artikolu 20(2), it-tieni subparagrafu, il-punti 2 u 3 għandhom jiġu mibdula b'dan li ġej:

- “2. il-fatt li l-Kummissjoni awtorizzat l-indikazzjoni dwar is-sahha abbażi ta' data koperta mid-dritt dwar il-proprjetà industrijali u użu ristrett;
3. fil-każijiet imsemija fl-Artikolu 17(3), it-tieni subparagrafu, u l-Artikolu 18(5), it-tieni subparagrafu, il-fatt li l-indikazzjoni dwar is-sahha hija awtorizzata għal-żmien limitat.”;

9. L-Artikolu 25 għandu jiġi mibdul b'dan li ġej:

“Artikolu 25

Il-proċedura tal-Kumitat

1. Il-Kummissjoni għandha tkun meġhuna mill-Kumitat.
2. Fejn issir referenza għal dan il-paragrafu, l-Artikoli 5 u 7 tad-Deciżjoni 1999/468/KE għandhom japplikaw, wara li jkunu kkunsidrati d-dispożizzjonijiet ta' l-Artikolu 8 tagħha.

Il-perjodu stabbilit fl-Artikolu 5(6) tad-Deciżjoni 1999/468/KE għandu jkun ta' tliet xhur.

3. Fejn issir referenza għal dan il-paragrafu, l-Artikolu 5a(1) sa (4) u l-Artikolu 7 tad-Deciżjoni 1999/468/KE għandhom japplikaw, filwaqt li jiġu kkunsidrati d-dispożizzjonijiet ta' l-Artikolu 8 tagħha.”;

10. L-Artikolu 28 għandu jiġi emendat kif ġej:

- (a) fl-ewwel subparagrafu tal-paragrafu 4, il-punt (b) għandu jiġi mibdul b'dan li ġej:

“(b) il-Kummissjoni għandha, skond il-proċedura regolatorja bi skrutinju msemija fl-Artikolu 25(3), tadotta deċiżjoni dwar l-użu ta' tali indikazzjonijiet u mfassla biex temenda elementi mhux essenzjali ta' dan ir-Regolament.”;

- (b) fil-paragrafu 6(a), il-punt (ii) għandu jiġi mibdul b'dan li ġej:

“(ii) wara li tikkonsulta lill-Awtorità, il-Kummissjoni għandha, skond il-proċedura regolatorja bi skrutinju msemija fl-Artikolu 25(3), tadotta deċiżjoni dwar l-indikazzjonijiet dwar is-sahha awtorizzati b'dan il-mod u mfassla biex temenda elementi mhux essenzjali ta' dan ir-Regolament billi tissupplimentah.”;

Artikolu 2

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu fil-Ġurnal Uffiċjali ta' l-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburgu, 15 ta' Jannar 2008.

Għall-Parlament Ewropew

Il-President

H.-G. PÖTTERING

Għall-Kunsill

Il-President

J. LENARČIČ